



KUNSILL LOKALI
BIRZEBBUGA

MINUTI

Laqgħa tal-Kunsill Lokali Birzebbuga

9 LEGIŻLATURA

Laqgħa Numru 16

L-Erbgħa, 11 ta' Ġunju 2025

Il-Kunsill Lokali Birzebbuga ltaqa' ġewwa l-uffiċċju amministrattiv tiegħu li jinsab fl-indirizz: Dar Birzebbuga, Triq Santa Marija, Birzebbuga, fil-17:30.

PREŻENTI:

Is-Sur Scott Camilleri	Sindku
Is-Sa Josette Busuttil	Viċi Sindku
Is-Sur Alex Caruana	Kunsillier
Is-Sa Maria Mifsud	Kunsilliera
Is-Sur Ivan Abela Grech	Kunsillier
Is-Sur Karel Zahra	Kunsillier
Is-Sa Rohasia Zammit	Kunsilliera
Is-Sur Darren Mark Debono	Kunsillier

ASSENTI B'APOLOĠIJA (Skont Ordni Permanenti 14A):

Is-Sur Johann Borg	Kunsillier
--------------------	------------

ASSENTI:

Hadd

UFFIĊJALI PREŻENTI:

Is-Sur Jordy Brincat	Segretarju Eżekuttiv
Dr Alessia Psaila Zammit	Contracts Manager

MEMBRI MILL-PUBBLIKU:

Hadd

16.01 Qari tal-ittri t'apologija

16.01.01 Il-Kunsillier Johann Borg talab sabiex ikun skużat minn din is-seduta minhabba raġunijiet ta' saħħa. Din it-talba giet aċċettata mill-kunsilliera kollha preżenti.

16.02 Approvazzjoni tal-minuti (seduta 15)

16.02.01 Ma kien hemm l-ebda korrezzjoni fuq il-minuti ta' seduta 15.

16.02.02 Fuq proponiment tal-Viċi Sindku Josette Busuttil, u sekondata mill-Kunsillier Karel Zahra, il-minuti ta' seduta 15 ġew approvati unanimament.

16.03 Approvazzjoni ta' kwotazzjonijiet

Hawnhekk ingħaqdet il-Kunsilliera Rohasia Zammit.

16.03.01 *Baži tal-concrete għall-arblu tar-roundabout ta' San Ġorġ:* Is-Segretarju Eżekuttiv Jordy Brincat semma li rċivejna 3 kwotazzjonijiet sabiex issir baži tal-concrete għall-arblu li se jitwaħħal fir-roundabout ta' San Ġorġ. L-orħos kwotazzjoni kienet dik A, mingħand il-kuntrattur tagħna, li tammonta għal €3,147.41. Il-kunsilliera preżenti qablu ma' din il-kwotazzjoni.

16.03.02 *Materjal għall-installazzjoni ta' sistema elettriċa ġdida fl-uffiċċju:* Is-Segretarju Eżekuttiv Jordy Brincat semma li billi se tinbidel is-sistema tal-elettriku tal-binja tal-Kunsill, ingabru 3 kwotazzjonijiet għall-materjal, peress li min se jagħmlilna x-xogħol diġà sibnieh. L-irħas kwotazzjoni kienet dik A, li tammonta għal €961.90. Il-kunsilliera preżenti qablu ma' din il-kwotazzjoni.

16.03.03 *2 plakek taċ-ċeramika għall-isem tat-triq il-ġdida:* Is-Segretarju Eżekuttiv Jordy Brincat semma li billi se tissemma triq ġdida għall-mibki Eks Sindku Joseph Farrugia 'Ir-Riki' se jitwaħħlu 2 plakek taċ-ċeramika bl-isem tat-triq mingħand l-istess supplier li ħdimna miegħu diġà, għalhekk ingabret kwotazzjoni waħda. Il-kwotazzjoni tammonta għal €113.28 għaż-żewġ plakek. Il-Kunsillier Alex Caruana intervjena billi qal li hemm diversi toroq li jeħtieġu plakka mill-ġdid u għalhekk issuggerixxa li ngħaqqduhom ma' dawn biex b'hekk l-ammont ikun jista' jiġi orħos. Is-Sindku Scott Camilleri wieġeb li għalissa se ngibu dawn it-tnejn billi huma urġenti, u l-kwotazzjoni għall-bqija tat-toroq se tingabar u titla' fis-seduta li jmiss. Il-kunsilliera preżenti qablu ma' din id-deċiżjoni u l-kwotazzjoni.

16.03.04 *310 bozoz għall-festun tax-xatt tal-Qajjenza:* Is-Sindku Scott Camilleri semma li ngabru 3 kwotazzjonijiet għall-bozoz tal-festun tax-xatt. Ingabru 3 kwotazzjonijiet u l-orħos kwotazzjoni kienet dik A, li tammonta għal €396.80. Il-kunsilliera preżenti qablu ma' din il-kwotazzjoni.

16.03.05 *Servizz ta' accountant:* Is-Sindku Scott Camilleri semma li waslet it-talba mingħand l-accountant sabiex jiġgedded is-servizz għal dan il-perjodu. Din l-ispiza se tiġi tiswa €4,800 għal sena, mal-istess kumpanija li qed tipprovdilna dan is-servizz fil-preżent. Din giet approvata mill-kunsilliera kollha preżenti.

16.03.06 *Servizz marbut mas-sistema tal-payroll:* Is-Sindku Scott Camilleri semma li waslet it-talba mingħand il-kumpanija tas-sistema tal-payroll sabiex jiġgedded is-servizz għal dan il-perjodu. Dan jiswa €100 fix-xahar. Din ġiet approvata mill-kunsilliera kollha preżenti.

16.04 Komunikazzjoni mis-Sindku

16.04.01 Is-Sindku Scott Camilleri talab biex tinstab data sabiex jiġu diskussi xi affarijiet relatati mal-festa bħal permessi tal-imwejjed u s-sigġijiet, gabbani, eċc. qabel jiltaqgħu mal-għaqdiet u l-pulizija. Id-data maqbula għal din il-laqgħa hija t-Tnejn, 16 ta' Ġunju. Ġie deċiż li l-gabbani jinħareġ permess għal erbat ijiem; il-Hamis, il-Ġimgħa, is-Sibt, u l-Hadd, filwaqt li tal-imwejjed u s-sigġijiet jinħareġ permess għal ġimgħa shiħa.

16.04.02 Is-Sindku Scott Camilleri semma li fis-27 ta' Ġunju se johroġ avviz uffiċjali fuq il-gazzetta tal-gvern li Triq il-Port Hieles se tinbidel għal Triq Joseph Farrugia 'Ir-Riki'. Huwa qed jikkordina ma' Identità Malta sabiex iġibu satellite office jew rappreżentanti tagħhom biex ir-residenti ta' dik it-triq ikollhom il-possibbiltà li jdawru l-karta tal-identità mill-ewwel. Qal li jekk dan ma jkunx possibbli, bi ftehim mas-Segretarju Eżekuttiv Jordy Brincat, se jiġi organizzat trasport għar-residenti sabiex jiġbru l-karti tal-identità.

16.04.03 Is-Sindku Scott Camilleri talab lill-Kunsillier Alex Caruana sabiex jagħti aġġornament fuq ix-xogħlijiet tax-xatt. Il-Kunsillier Alex Caruana semma li x-xogħol ingħalaq għalissa u se jkompli f'Ottubru. Huwa ssuġġerixxa li l-Kunsill għandu jitlob għal laqgħat urġenti mal-kuntrattur u l-ingeniera sabiex niżguraw li x-xogħol jibda fil-bidu t'Ottubru. Il-Kunsillier Alex Caruana semma li fir-rigward ta' Triq Birżebbuġa għad hemm problema minħabba l-istorm water culverts. Semma li qed isiru detections sabiex l-ilma jinqaleb għal Triq Żaren Dalli. Il-Kunsillier Alex Caruana semma li bħalissa għaddej xogħol f'diversi siti madwar Birżebbuġa sabiex jiġu installati pilastri tal-iċċarġjar għall-vetturi elettrici. Qal ukoll li x-xogħol fuq il-culvert tal-ilma tax-xita fi Triq Tal-Ġebel se jibda fil-ġimgħat li ġejjin sabiex jitlesta qabel ix-xitwa li ġejja. Huwa semma wkoll li bejn issa u Ottubru l-Kunsill Lokali se jkun qed jagħmel pressjoni fuq Infrastructure Malta biex isiru għadd ta' toroq u biex dawn jitlestew qabel ma jerġa' jibda x-xogħol fil-Bajja s-Sabiħa. Dawn jinkludu Triq iż-Żurrieq, Triq San Edwardu u Triq San Tumas.

16.04.04 Is-Sindku Scott Camilleri semma li fl-aħħar jiem seħħ incident ikrah ġewwa l-bajja ta' Birżebbuġa. Huwa qara r-rapport mibgħut mill-pulizija tal-komunità lill-kunsilliera preżenti. Fost l-affarijiet li kien jinkludi r-rapport issemma li l-ambulanza sabet diffikultà biex iddawwar billi kien hemm ammont kbir ta' vetturi pparkjati u li mhux suppost kienu qegħdin hemm għax il-permess biex wieħed jieqaf hemm huwa għal tqassim ta' xogħol biss. Is-Sindku Scott Camilleri talab lill-Kunsillier Ivan Abela Grech sabiex idur il-lista ta' residenti u jimmarka min għandu karozza fil-garaxx. Għalhekk, min m'għandux karozza fil-garaxx mhux se jkollu permess li jinżel. Ġie deċiż li short term issir tabella un/loading sal-10am, linji sofor, u keep clear. Un/loading bay se ssir waħda biss u se jsir ukoll health and safety report. Għal medium term isiru cards godda. Is-Sindku Scott Camilleri talab lill-Kunsillier Alex Caruana sabiex jiċċekkja mal-kumpanija li xtrajna l-barrier mingħandha jekk għandhomx sistema li meta jkun hemm servizzi t'emergenza bħal ambulanza, eċc. il-barrier tidentifika l-hoss u tinfetaħ waħedha.

16.04.05 Is-Sindku Scott Camilleri semma li fl-aħħar seduta ssemmev xi toroq għar-rilokazzjoni tal-monti. Huwa propona li ssir prova biex il-monti jiġi rilokat madwar il-pjazza ta' Birżebbuġa. Dan se jinkludi Triq il-Kurat Fenech, Misraħ Tal-Pajtjer u Triq is-Sajjieda. Il-kunsilliera preżenti qablu ma' din il-proposta.

16.04.06 Is-Sindku Scott Camilleri talab lill-Kunsillier Alex Caruana sabiex jagħti aġġornament fuq 2 laqgħat li kellhom. Il-Kunsillier Alex Caruana semma li saret laqgħa mal-WasteServ rigward tunnels li issa jinsabu magħluqin. Huwa qal li l-ewwel biċċa se jippruvaw ilestuha fi żmien sentejn u se jsiru wkoll sigar godda u se jitwessa' l-passaġġ. L-entrata se tkun mill-car park ta' Għar Dalam għalissa billi t-tieni parti se tkun magħluqa. Is-Sindku Scott Camilleri kompli billi qal li l-ewwel fażi se jagħmluh ġnien bil-bandli.

16.04.07 Il-Kunsillier Alex Caruana semma li lbieraħ kien hemm laqgħa oħra mal-MATS rigward l-ilmenti li qed isiru mir-residenti tan-naħa Tal-Papa fuq l-istorbju tal-ajruplani. Semma li r-rappreżentanti ta' MATS qalulhom li għalkemm l-ajruport għandu 2 runways, tintuża l-aktar dik li hija itwal u usa', u li dejjem ikun hemm l-istess inżul.

16.05 Mistoqsijiet mill-kunsilliera

16.05.01 Il-Viċi Sindku Josette Busuttil ressqet mistoqsija dwar l-akkumulazzjoni tal-ħmieġ tal-ħamiem. Hija ssuġġeriet li bħala Kunsill nikkunsidraw azzjoni ta' tindif intens f'dawn iż-żoni, b'mod speċjali quddiem il-knisja u l-inħawi tal-madwar. Hija staqsiet jekk nistgħux nikkonsultaw ukoll mal-awtoritajiet biex jiġu indirizzati b'mod sostenibbli l-problemi relatati mal-ħamiem. Is-Sindku Scott Camilleri qabel mas-suġġeriment u wieġeb li se jingiebu stimi għal tindif bil-bowsers għat-toroq li fihom hemm din il-problema. Se nitkellmu wkoll mal-Cleansing sabiex isir tindif aktar frekwenti tat-toroq u l-bankini.

16.05.02 Il-Kunsillier Karel Zahra ressaq mistoqsija dwar il-bankina ta' Hal Far. Huwa xtaq ikun jaf jekk il-Kunsill jistax jiċċekkja mal-awtoritajiet konċernati dwar ix-xogħol li qed isir fi Triq Birżebbuġa, kantuniera ma' Triq Tal-Ġebel. Huwa staqsa jekk nistgħux nitolbu għal informazzjoni dwar x'inhuma dawn ix-xogħlijiet, li ilhom għaddejjin għal bosta ġimgħat, u meta huma mistennija li jintemmu. Is-Sindku Scott Camilleri wieġeb li għamel talba għall-feedback lil IM.

16.05.03 Il-Kunsillier Karel Zahra ressaq mistoqsija dwar id-dawl mill-moll tal-pilots. Huwa xtaq ikun jaf jekk il-Kunsill jistax ikellem lill-awtoritajiet konċernati biex jiġi rranġat il-floodlight minn arja tal-moll tal-pilots li qed jagħti direttament fuq id-djar tar-residenti. Is-Sindku Scott Camilleri wieġeb li rridu nibagħtu rapport uffiċjali dwarha.

16.05.04 Il-Kunsillier Ivan Abela Grech ressaq mistoqsija dwar il-permessi u l-parkeġġi riservati fil-Bajja s-Sabiha. Huwa semma li hemm diversi persuni li għandhom aktar minn aċċess wieħed għall-użu tax-xatba ta' faċċata tal-każin tal-Labour. Is-Sindku Scott Camilleri wieġeb li din ġiet diskussa iktar qabel fil-laqgħa fis-sezzjoni tal-komunikazzjoni mis-Sindku.

16.06 Komunikazzjoni mis-Segretarju Eżekuttiv

Hawnhekk ingħaqdet il-contracts manager Dr Alessia Psaila Zammit.

16.06.01 Is-Segretarju Eżekuttiv Jordy Brincat preżenta r-rapport ta' xogħlijiet mill-contracts manager għax-xahar ta' Mejju 2025.

16.06.02 Is-Segretarju Eżekuttiv Jordy Brincat semma li din is-sena hemm 5 persuni assenjati mal-Kunsill; 1 fuq ġewwa u 4 fuq barra. Dis-sena wkoll hemm 2 haddiema manwali li se jilħqu l-età tal-irtirar, u għalhekk se nispiċċaw b'2 haddiema biss fuq barra. Ġie deċiż li ssir talba lid-dipartiment sabiex jipprovdulna l-haddiema.

16.07 Korrispondenza

16.07.01 Is-Sindku Scott Camilleri semma li daħlet korrispondenza rigward Triq Dun Ġorġ Zammit, fejn ir-residenti għamli petizzjoni billi hemm numru ta' problemi f'din it-triq. Is-Sindku Scott Camilleri semma li hu flimkien mal-Kunsillier Alex Caruana tkellmu ma' IM sabiex din it-triq tingħata t-tarmak fil-parti fejn m'hemmx. Hemm parti fejn tħalla xi imbarazz mill-kuntrattur u għalhekk irid isir rapport min-naħa tal-konsulent ambjentali tal-Kunsill. Semma wkoll li wara li jsir il-konkos iridu jiġu organizzati l-parking bays. Il-ġnien tal-istess triq se jsirli t-tindif neċessarju u se jiġi rranġat. Il-Kunsilliera Maria Mifsud se tkellem il-kuntrattur sabiex jibda x-xogħlijiet meħtieġa.

16.07.02 Is-Sindku Scott Camilleri semma li kienet daħlet korrispondenza rigward kumpens għal ħsara ta' tyre. Is-Segretarju Eżekuttiv Jordy Brincat semma li kien daħal ilment mingħand persuna li qasmet it-tyre fi Triq Għar Hasan. Huwa semma li l-persuna ma kinitx preżentat id-dokumenti kollha mitluba. Billi l-Kunsill kien ħoloq sottokumitat tal-claims, huwa talab sugġeriment jekk jintużax dan is-sottokumitat biex jara jekk dil-persuna għandhiex raġun jew le, jew inkella dan l-ilment jgħaddi lill-avukat tal-Kunsill. Il-persuna li għamlet dan l-ilment talbet li l-Kunsill għandu jhallas għall-ispejjeż tal-affidavit, iżda wara diskussjoni l-Kunsill ma qabilx li jhallas hu iżda bħal ma jsir dejjem iħallas min qed jitlob il-kumpens. Għalhekk ġie deċiż li hekk kif dil-persuna tippreżenta l-affidavit, dan l-ilment jerga' jitla' seduta.

16.07.03 Is-Sindku Scott Camilleri semma li rċivejna mingħand UTV, li dawn mhux biss jittrasmettu l-festi kollha li jiġu ċelebrati f'Malta u Għawdex, iżda wkoll jipprovdur servizz lill-anzjani u l-morda li ma jistgħux joħorġu minn djarhom, jew li jinsabu rikoverati ġewwa dar tal-anzjani eċċ. Dawn qed jitolbu kontribuzzjoni ta' €100 jew aktar sabiex ikunu jistgħu jkopru parti mill-ispejjeż tax-xandiriet tal-festa mil-lokalità. Il-kunsilliera preżenti qablu li ssir din il-kontribuzzjoni sabiex jixxandru features mill-festa tal-lokalità.

16.07.04 Is-Sindku Scott Camilleri semma li għat-tieni darba daħlet it-talba sabiex jerggħu jsiru l-Island Games is-sena d-dieħla. Id-dati se jkun 15, 16 u 17 ta' Mejju 2026. L-armar se jsir fl-10, 11, 12, 13 u 14 ta' Mejju, u ż-żarmar se jsir fit-18 ta' Mejju. Għad-darba li ġejja dawn mhumiex se jhallsu għall-permessi però dawn iridu jagħmlu CSR mal-Kunsill Lokali. Is-Segretarju Eżekuttiv Jordy Brincat staqsa dwar x'tip ta' kumpens se nitolbuhom. Ġie deċiż li ssir laqgħa mal-persuna li baġtet din it-talba. Il-kunsilliera preżenti qablu li l-Island Games jerggħu jsiru wara li jkun preżentat CSR lejn il-lokalità.

16.07.05 Is-Sindku Scott Camilleri semma li daħlet talba għal no objection billi ħa jsir proġett bl-isem ta' 'Coastal Commons' minn grupp ta' voluntiera mis-17 sas-27 ta' Ġunju fiż-żona ta' San Ġorġ. Il-kunsilliera preżenti ma sabux oġġezzjoni li jsir dan il-proġett.

16.07.06 Is-Sindku Scott Camilleri semma li daħlet korrisondenza sabiex jiġgedded il-permess tal-bouncy castle li jintrama kull sena x-xatt. Il-persuna li għamlet it-talba baġtet ir-risk assessment flimkien mad-dokumenti mitluba bħal insurance, trade certificate, etc. Ġie maqbul li fit-termini u l-kundizzjonijiet irid jiġi mnizzel li meta jżarma l-bouncy castle jrid jieħu hsieb li jżarma kollox, inkluż l-imsiemer li jorbot magħhom. Il-kunsilliera preżenti qablu li dan il-permess jerga' jiġgedded.

16.07.07 Is-Sindku Scott Camilleri semma li rċivejna korrisondenza li l-lukanda li hemm fil-bajja f'Misraħ is-Summit, applikat għal estensjoni fuq l-arja tal-bini biswita bl-istess għoli. Il-kunsilliera preżenti qablu ma' dan ladarba ma jidhirx li hemm ksur ta' liġi.

16.07.08 Is-Sindku Scott Camilleri semma li rċivejna risposta mingħand il-Kumitat għat-Tismija ta' Toroq fejn fis-27 ta' Ġunju se toħroġ ufficjalment li parti minn Triq il-Port Hieles se ssir Triq Joseph Farrugia 'Ir-Riki'. Rigward it-tismija tal-isqaqien intbaġtet ittra lill-Għaqda Storja u Kultura, però s'issa għad ma kellniex rispons. Il-Kunsillier Karel Zahra se jerga' jibgħat tfakkira.

16.07.09 Is-Sindku Scott Camilleri semma li illum se titressaq mozzjoni li kiteb huwa flimkien mal-Kunsillier Karel Zahra rigward il-proposta għall-għawm taż-żwiemel wara li rċivejna korrisondenza mis-Sailing Club ta' Birżebbuġa, fejn dawn talbu biex l-inżul taż-żwiemel ma jibqax isir hemm. Il-Kunsillier Karel Zahra spjega li ltaqa' mal-membri tal-klabb u propona li l-inżul taż-żwiemel isir bil-ħin, izda dawn ma qablux.

16.08 Mozzjonijiet/Rakkomandazzjonijiet

16.08.01 Is-Sindku Scott Camilleri, f'ismu u f'isem il-Kunsillier Karel Zahra, tella' l-mozzjoni 02/25 dwar proposta għall-għawm taż-żwiemel. Għal numru ta' snin il-Kunsill Lokali ilu jfittex li jkollu post fejn iż-żwiemel ikunu jistgħu jgħumu b'mod legali, sigur u mingħajr ma jfjixklu attivitajiet oħra li jsiru fil-bajjiet tagħna. Wara diskussjonijiet ma' persuni konċernati qed tiġi proposta zona ħdejn is-slipway viċin il-monument tat-tmien tal-Gwerra Bierda, sugġett għall-approvazzjoni tad-Direttorat għas-Saħħa Pubblika sabiex din iż-zona zghira ma tibqax tiġi kunsidrata bħala waħda għall-għawm.

Wara diskussjoni libera bejn il-kunsilliera preżenti, il-Kunsillier Karel Zahra u s-Sindku Scott Camilleri qablu bejniethom li jirtiraw il-mozzjoni hekk kif impressqa. Min-naħa l-oħra qed jiġi propost li l-għawm għaž-żwiemel isir darba fil-gimgha (nhar ta' Sibt) bejn is-06:00 u s-06:45 fis-sajf biss ġewwa Wied il-Buni, bil-kundizzjoni li jsir tindif skont il-liġi.

16.09 Evalwazzjoni tas-sejhiet għall-offerti BLC/T/01/2025 – BLC/T/02/2025

16.09.01 Is-Sindku Scott Camilleri semma li kien hemm l-evalwazzjonijiet tat-tender BLC/T/01/2025 relatat mal-car park. Huwa semma li għal tal-car park daħlet sottomissjoni waħda, li tammonta għal €36,000 għal sena. Wara li ġew verifikati d-dokumenti u li kollox huwa skont il-liġi, dan it-tender ġie approvat unanimament.

16.09.02 Is-Sindku Scott Camilleri semma li dwar l-evalwazzjonijiet tat-tender BLC/T/02/2025 relatat ma' xiri ta' photocopier ġdida għadu qed jiġi aġġudikat.

16.10 Attivitajiet u Skemi

16.10.01 Is-Sindku Scott Camilleri fakkar li nhar it-Tnejn 16 ta' Ġunju se jsiru 2 laqgħat. Wahda mar-rappreżentanti tal-monti u l-oħra marbuta mal-festa.

16.10.02 Is-Sindku Scott Camilleri fakkar ukoll li fis-16 ta' Settembru se ssir il-quddiesa relatata ma' Jum Birżebbuġa u wara jiġi inawgurati il-mafkar tal-mibki l-Pumpier Joseph Zammit fi Ġnien l-Indipendenza, filwaqt li fl-20 ta' Settembru sseħħ l-attività ta' Jum Birżebbuġa. Ġie maqbul li l-attività ssir fil-ġnien f'Tal-Papa.

16.10.03 Il-Kunsillier Karel Zahra ta agġornament dwar l-iskemi:

1. SPI/SCI/6/2025 – Espressjoni ta' Interess – Fond ta' Manutenzjoni u Sostenn ta' Proġetti Infrastrutturali Maġġuri li ġew imwettqa mill-Gvern Ċentrali
 - Din l-applikazzjoni mhux se tintbagħat billi l-Kunsill ma jistax japplika għal skema jekk ma jkunx ingħalaq il-proġett tas-sena ta' qabel.
2. SPI/SCI/7/2025 – Espressjoni ta' Interess - Komunitajiet aktar b'Saħħithom u ta' Kwalità
 - Għal din l-iskema hemm allokazzjoni ta' €2 miljun, b'massimu ta' €100,000 kull Kunsill. Il-Kunsill se japplika għal arbli dekorattivi bil-pots għal Triq Żaren Dalli. Il-Kunsillier Alex Caruana se jkellem il-perit halli tinħareġ BOQ.

16.11 Skeda ta' pagamenti u petty cash

Skeda ta' pagamenti:

16.11.01 Ma kienx hemm mistoqsijiet dwar l-iskeda tal-pagamenti.

Petty cash:

16.11.02 Ma kienx hemm mistoqsijiet dwar il-petty cash.

Fuq proponiment tal-Kunsillier Ivan Abela Grech, u sekondat mill-Kunsilliera Rohasia Zammit, il-kunsilliera preżenti kollha qablu dwar l-iskeda tal-pagamenti u l-petty cash.

16.12 Tmiem tal-laqgħa u data tas-seduta li jmiss

16.12.01 Is-seduta tal-Kunsill intemmet fit-20:30 wara li ġiet mgħoddija l-aġenda kollha u ġiet agġornata għal nhar it-Tlieta 15 ta' Lulju 2025, fil-17:30.

Ikkonfermati illum it-Tlieta 15 ta' Lulju 2025.

IFFIRMATA

Scott Camilleri
Sindku

IFFIRMATA

Jordy Brincat
Segretarju Eżekuttiv